

## Script Of Morning Gojri News Bulletin 19 May 2024 at 1015Hrs

ما رننگ گو جری نیوز بلیٹن مورخہ 19 مئی 2024

<><><><><><><><>

یوہ آکا شوانی جموں بے باغ علی طاہر تیں خبر سُنو۔

### 5th Phase

پنجوان مرحلہ غا لوک سبھا چناؤ پلک کرایا جا رہیا ہیں۔ یہ چناؤ لوک سبھا غی 49 سیٹاں واسطے کرایا جا ئیں گا، جن مانہہ جموں کشمیر سمیت 6 ریاست تے 2 مرکزی زیر انتظام علاقہ شامل ہیں۔ پنجوان مرحلہ غا چناواں واسطے کی جان آلی چناؤ مہم کل اختتام پزیر ہو گئی تھی۔ یہ چناؤ ریاست بہار غی 5 سیٹاں، جھارکھنڈ گی 3 مہاراشٹر غی 13، اڑیشہ غی 5 جموں کشمیر تے لداخ یوٹی غی 1/1 سیٹ واسطے کرایا جا رہیا ہیں۔ بھارتی چناؤ کمیشن غی طرفوں اس مرحلہ غا چناؤ کرایا جان غی خاطر تمام تر ضروری انتظامات مکمل کر لیا گیا ہیں۔

<><><><><><><><>

### Baramulla PC

لوک سبھا چناواں غا پنجوان مرحلہ غے تحت جموں کشمیر غا بارہمولہ کپواڑہ پارلیمانی حلقہ مانہہ ووٹ کھلیا جا ئیں گا۔ اس حلقہ مانہہ قریب 17 لکھ ووٹر گل 22 امیدواران غی قسمت غو فیصلو کریں گا بارہمولہ کپواڑہ پارلیمانی حلقہ مانہہ گل 2 ہزار 1 سو 3 پولینگ سٹیشن قائم کیا گیا ہیں۔ یوہ حلقو چار ضلعان بارہمولہ، کپواڑی، بانڈی پورہ غے علاوہ ہڈگام ضلع غا کچھ حصاں ور مشتمل ہے۔ اس پارلیمانی حلقہ مانہہ کل سویرے 7 بجائیں شام 6 بجے توڑی ووٹ کھلیا جا سکیں گا۔ جموں کشمیر غا اعلیٰ چناؤ افسر نے جانکاری دیتاں وان دسیو ہے جے اس حلقہ غا رائے دہندگان غی گل تعداد 17 لکھ 37 ہزار 8 سو 65 ہے۔ جن مانہہ 8 لکھ 75 ہزار 8 سو 31 مرد تے 8 لکھ 62 ہزار خواتین ووٹر شامل ہیں۔ ان توں علاوہ 34 ووٹر تیجی جنس غا وی اس پارلیمانی حلقہ مانہہ درج کیا گیا ہیں۔ ان ووٹراں مانہہ 17 ہزار 1 سو 28 معزور ووٹروں شامل ہیں جہیڑا اپنا حق رائے دہی غو استعمال کر سکیں غا۔ دلچسپی آلی گل یاہ ہے جے بارہمولہ کپواڑہ پارلیمانی حلقہ مانہہ 5 سو 27 ووٹر 100 سال یاہ اس تیں متی عمر غا وی شامل ہیں۔

<><><><><><><><>

### Baramulla Contest

بارہمولہ کپواڑہ پارلیمانی حلقہ غا چناواں واسطے کی جان آلی چناؤ مہم کل ختم ہو گئی۔ نیشنل کانفرنس غا نائب صدر عمر عبداللہ، جموں پیپلز کانفرنس غا چنیرمین سجاد غنی لون تے آزاد امیدوار تے سابق ایم ایل اے انجینئر رشید جہیڑا جے اس ویلے تہاڑ جیل مانہہ موجود ہیں۔ اس حلقہ تیں اہم امیدوار منیا جا رہیا ہیں۔

<><><><><><><><>

## UT MCC

لوک سبھا چناواں واسطے نافذ العمل مثالی ضابطہ اخلاق غے بعد بن توڑی جموں کشمیر یوٹی مانہ قانون نافذ کرن آلی بکھ بکھ ایجنسیاں غی طرفوں کل 89 کروڑ 44 لکھ روپیاں غی قیمت ورمینی چیزاں تے رقم نانہ ضبط کیو جا چکو ہے۔ جموں کشمیر غا اعلیٰ چناؤ افسر غی طرفوں جاری اک بیان غے مطابق لوک سبھا چناواں غا اعلان تیں بعد بن توڑی شراب، منشیات، تے نقدی وغیرہ پولیس غی طرفوں ضبط کی گئی ہے جن غی مالیت 85 کروڑ 66 لکھ روپیاں ہے۔ جد کہ آمدنی ٹیکس محکمہ غی طرفوں 32 لکھ روپیاں غی مالیت، محکمہ ایکسائز غی طرفوں 92 لکھ روپیاں غی مالیت آلی چیز جد کہ منشیات کنٹرول بیورو غی طرفوں 2 کروڑ 32 لکھ روپیاں غی مالیت غی منشا ت ضبط کی جا چکی ہے۔

<><><><><><><><><>

## Terror Attack

اننت ناگ راجوری پارلیمانی حلقہ مانہ آئندہ 25 مئی نانہ ہون آلا چناواں تیں پہلاں گذشتہ رات دہشت گرداں غی طرفوں کیا جان آلا دو بکھ بکھ حملان مانہ اک سرینچ بلاک جد کہ اک سیلانی جوڑو زخمی ہو گئیو ہے۔ اک اطلاع مانہ دسیو گئیو ہے جے دہشت گرداں نے شوپیاں ضلع غا بیر پورہ علاقہ مانہ اک سابق سرینچ اعجاز احمد نانہ قریب تیں گولی مار غے زخمی کر دتو۔ جہیڑو بعد منابہ ہسپتال مانہ زخماں غی تاب نہ لاتاں واں دم توڑ بیٹھو۔ سلامتی دستاں نے علاقہ غی کپیرہ بندی کر غے دہشت گرداں غی تلاش شروع کر دتی ہے۔ اک ہور واقعہ مانہ ضلع اننت ناگ غا یمنار علاقہ مانہ اک سیلانی جوڑو دہشت گرداں نے گولی چلا دتیں۔ جس مانہ وے زخمی ہو گیا۔ پولیس نے ایکس پلیٹ فارم ورجانکاری دیتاں واں دسیو ہے کہ جے پور راجستھان تیں سیر واسطے ات آیا فربا تے تبریز نامی میاں بیوی ورم دہشت گرداں نے گولی چلا دتی جس مانہ وے زخمی ہو گیا۔ حملہ غے بعد آن نانہ ہسپتال داخل کرا دتو گئیو ہے۔ جت آن غی حالت بہتر دسی جا رہی ہے۔ علاقہ غی کپیرہ بندی غے بعد تلاشی شروع کی گئی ہے۔ تے مزید اطلاعات غو انتظار ہے۔

<><><><><><><><><>

## Museum Day

قدیم جانکاری ورمینی دستاویزات غا محافظ خانہ، آثار قدیمہ تے عجائب کھر جموں کشمیر غی ڈائریکٹوریٹ غی طرفوں کل بین القوامی یومِ عجائب کھر سال 2024 مئیو گئیو۔ یاہ تقریب مبارک منڈی جموں مانہ منعقد ہوئی۔ اس موقع ورم ات آن آلا اسکول تے کالج غا طالب علماں نانہ ڈوگرہ آرٹ میوزیم مانہ موجود مہار آامیر ورثہ غا آثار غی جانکاری دتی گئی۔ اس موقع ورم ات آن آلا افراد نے عجائب کھر مانہ موجود دستکاری وغیرہ غا نموناں نانہ بڑی دلچسپی سنگ دیکھیو۔

<><><><><><><><><>

اس غے نال ہی خبراں غو یوہ بلین ختم ہوؤ۔